



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று முன்தினம் (26.09.2024) கும்பகோணத்தில் தஞ்சாவூர் மாவட்டத்தில் உள்ள 589 ஊராட்சிகளுக்கு 736 கலைஞர் விளையாட்டு உபகரணங்கள் கொண்டு செல்லும் வாகனத்தை கொடியசைத்து துவக்கி வைத்தார். இந்நிகழ்ச்சியில் பள்ளிக் கல்வித்துறை அமைச்சர் அன்பில் மகேஸ் பொய்யாமொழி, சுற்றுச்சூழல் மற்றும் காலநிலை மாற்றத் துறை அமைச்சர் சிவ.வீ.மெய்யநாதன், அரசு தலைமை கொறடா கோ.வி.செழியன், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, நாடாளுமன்ற உறுப்பினர் எஸ்.கல்யாணசுந்தரம், சட்டமன்ற உறுப்பினர்கள் க.அன்பழகன், டாக்டர்.எம்.எச்.ஜவாஹிருல்லா, துறை சந்திரசேகரன், டி.கே.ஜி.நீலமேகம், கா.அண்ணாதுரை, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாதரெட்டி, கும்பகோணம் மாநகராட்சி மேயர் கே.சுவாமிநாதன், தஞ்சாவூர் மாநகராட்சி மேயர் சண்.ராமநாதன், தஞ்சாவூர் மாவட்ட ஆட்சித் தலைவர் திருமதி. பா. பிரியங்கா பங்கஜம் மற்றும் அரசு உயர் அலுவலர்கள் கலந்து கொண்டனர்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று முன்தினம் (26.09.2024) தஞ்சாவூர் மாவட்டத்தில் முதலமைச்சர் கோப்பை 2024 போட்டியில் மாவட்ட அளவில் வெற்றி பெற்றவர்களுக்கு பரிசுகளை வழங்கி வாழ்த்தினார். இந்நிகழ்ச்சியில் பள்ளிக் கல்வித்துறை அமைச்சர் அன்பில் மகேஸ் பொய்யாமொழி, சுற்றுச்சூழல் மற்றும் காலநிலை மாற்றத் துறை அமைச்சர் சிவ.வீ.மெய்யநாதன், அரசு தலைமை கொறடா கோ.வி.செழியன், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா நாடாளுமன்ற உறுப்பினர் எஸ்.கல்யாணசுந்தரம், சட்டமன்ற உறுப்பினர்கள் க.அன்பழகன், டாக்டர்.எம்.எச்.ஜவாஹிருல்லா, துறை சந்திரசேகரன், டி.கே.ஜி.நீலமேகம், கா.அண்ணாதுரை தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாதரெட்டி, கும்பகோணம் மாநகராட்சி மேயர் கே.சுவாமிநாதன், தஞ்சாவூர் மாநகராட்சி மேயர் சண்.ராமநாதன், தஞ்சாவூர் மாவட்ட ஆட்சித் தலைவர் திருமதி. பா. பிரியங்கா பங்கஜம் சர்வதேச தடகள வீரர்களை பா.ரோளி மீனா, தேசிய ஹாக்கி வீரர் கோ. நந்தகுமார் மற்றும் அரசு உயர் அலுவலர்கள் கலந்து கொண்டனர்.

சர்வதேச விளையாட்டுப் போட்டிகளில்

கிராமத்து வீரர்களும் சாதனை புரியவே 'கலைஞர் ஸ்போர்ட்ஸ் கிட்ஸ்' திட்டம்!

கும்பகோணத்தில் நடந்த அரசு விழாவில் - அமைச்சர் உதயநிதி ஸ்டாலின் பேச்சு!

கும்பகோணம், செப்.28 -

தஞ்சாவூர் மாவட்டம், கும்பகோணத்தில் கலைஞர் ஸ்போர்ட்ஸ் கிட்ஸ் வழங்கும் விழா மற்றும் முதலமைச்சர் கோப்பை விளையாட்டுப் போட்டிகளில் மாவட்ட அளவில் வெற்றிபெற்றவர்களுக்கு பரிசளிப்பு விழா நேற்று முன்தினம் நடைபெற்றது.

இதில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் கலந்துகொண்டு ஊராட்சித் தலைவர்களுக்கு 'கலைஞர் ஸ்போர்ட்ஸ் கிட்ஸ்' விழா வழங்கி சிறப்புரை யாற்றினார்.

அப்போது அமைச்சர் உதயநிதி ஸ்டாலின் அவர்கள் பேசியதாவது:

கலைஞர் ஸ்போர்ட்ஸ் கிட்ஸ் திட்டத்தின் கீழ், தஞ்சாவூர், திருவாரூர், நாகப்பட்டினம், மயிலாடுதுறை, புதுக்கோட்டை மாவட்டங்களைச் சேர்ந்த ஊராட்சி மன்றங்களுக்கு விளையாட்டு உபகரணங்களை வழங்குவதில் மிகுந்த மகிழ்ச்சி அடைகிறேன். பெருமை அடைகிறேன்.

தமிழ்நாட்டில் உள்ள 12 ஆயிரத்து 525 கிராமப் பஞ்சாயத்துகளுக்கும், ௯.86 கோடி மதிப்பில் விளையாட்டு உபகரணங்களைக் கொண்டுபோய் சேர்க்க, 'கலைஞர் ஸ்போர்ட்ஸ் கிட்ஸ்' திட்டத்தை, மதுரையில் கடந்த பிப்ரவரி மாதம் தொடங்கி வைத்தோம்.

டெல்டா மாவட்டங்கள்

இதுவரை தமிழ்நாடு முழுக்க 13 மாவட்டங்களில் அனைத்து ஊராட்சிகளுக்கும் கலைஞர் ஸ்போர்ட்ஸ் கிட்ஸ் வழங்கி இருக்கிறோம். அதன் தொடர்ச்சியாக, இன்றைய இந்த சிறப்புக்குரிய நிகழ்ச்சி நடைபெற்றுக் கொண்டிருக்கிறது. நம் டெல்டா மாவட்டங்கள், தமிழ்நாட்டுக்கே உணவளிக்கின்ற மாவட்டங்கள் மட்டுமல்ல, விளையாட்டுத் துறையிலும் சிறந்து விளங்குகின்ற மாவட்டம்தான் நம் டெல்டா மாவட்டம்.

அதனால்தான், 'முதலமைச்சர் கோப்பை விளையாட்டுப் போட்டிகள் 2024'-இல், மாவட்ட அளவில் வென்றவர்களுக்கு, இங்கே பரிசுகளை வழங்க, நாங்கள் நேரில் வருகை தந்திருக்கிறோம்.

தமிழ்நாட்டின் பட்டிதொட்டிகளில் இருந்து, தலை சிறந்த விளையாட்டு வீரர்களை உருவாக்க, இந் தாண்டு, 'முதலமைச்சர் கோப்பை விளையாட்டுப் போட்டிகளுக்கான, பரிசுத் தொகையை, நம் முதலமைச்சர் அவர்கள், 37 கோடி ரூபாயாக உயர்த்தித் தந்திருக்கிறார்.

இந்தப் போட்டிகள், சென்றாண்டு விண்ணப் பிடித்தவர்கள் 6 லட்சத்து 71 ஆயிரம் பேர். இந்த ஆண்டு விண்ணப்பித்துப் போட்டியிடுபவர்கள் 11 லட்சத்து 56பேர். முதலமைச்சர் கோப்பை விளையாட்டுப் போட்டிகளை, தமிழ்நாட்டில் விளையாட்டினை, மாபெரும் இயக்கமாகவே இது மாற்றியுள்ளது.

சர்வதேசப் போட்டிகள்

இந்த நிகழ்ச்சிக்குட்கூட, விளையாட்டுத் துறையைச் சேர்ந்த நிறைய சாதனையாளர்கள் வந்திருக்கிறார்கள். நம் தஞ்சை மாவட்டத்தைச் சேர்ந்த, போல்வால்ட் வீரங்களை, தங்கை ரோசி மீனா, இங்கே



வருகை தந்திருக்கிறார். தங்கை ரோசி மீனா, நேஷனல் ஒப்பன் அத்தலெட்டிக் சாம்பியன்சிப், ஆல் இந்தியா யுனிவார்சிட்டி அத்தலெட்டிக் சாம்பியன்சிப், ஏசியன் இண்டோர் அத்தலெட்டிக் சாம்பியன்சிப் போன்ற பல்வேறு மாநில, தேசிய மற்றும் சர்வதேச அளவிலான, போட்டிகளில் பங்கேற்று பதக்கங்களை வென்றிருக்கிறார். குறிப்பாக, கடந்த மூன்று ஆண்டுகளில் மட்டும், 7 தங்கப்பதக்கங்கள், 2 வெள்ளிப்பதக்கங்கள், 2 வெண்கலப்பதக்கங்கள் வென்று நம் தமிழ்நாட்டுக்குப் பெருமைத் தேடித் தந்துள்ளார் தங்கை ரோசி மீனா.

தமிழ்நாடு அரசின், மிஷன் இன்டர்நேஷனல் மெட்ஸ் ஸ்கீம் பயனாளியான தங்கை ரோசி மீனா, விளையாட்டு வீரர்களுக்கான 3 சதவிகித இட ஒதுக்கீட்டின் அடிப்படையில், தமிழ்நாடு அரசின் 'தமிழ்நாடு நியூஸ் ஸ்பிரிட்' அண்டு பேப்பர்ஸ் லிமிடெட்., டி.என்.பி.எல் நிறுவனத்தில், அரசுப்பணியையும் பெற்றுள்ளார். விளையாட்டுத்துறையில், சாதிக் துடிக்கும் எல்லோருக்கும், முன்மாதிரியாகத் திகழும், தங்கை ரோசி மீனா அவர்களுக்கு, அனைவரின் சார்பாக நம் வாழ்த்துகளை தெரிவித்துக் கொள்கிறோம்.

தஞ்சை ஹாக்கி வீரர்

ஹாக்கி வீரர் தஞ்சையைச் சேர்ந்த, தம்பி நந்தகுமார் இங்கே வந்து இருக்கிறார். எஸ்.டி.ஏ.டி. (SDAT) மாணவரான தம்பி நந்தகுமார் கேலோ இந்தியா யூத் கேம்ஸ், 'மென்ஸ் ஜூனியர் நேஷனல் சாம்பியன்சிப் போட்டிகளில் தமிழ்நாடு அணிக்காக விளையாடியவர்.

ஜூனியர் மென்ஸ் சவுத் ஜோன் சாம்பியன்சிப்பில், தமிழ்நாடு, தங்கம் வெல்ல முக்கிய காரணமாக இருந்தவர்தான் அவர். அவரையும் நம் அனைவரின் சார்பாக வாழ்த்துகிறோம். இந்த இரண்டு பேர் மட்டுமல்ல, தமிழ்நாட்டு வீரர்கள், வீராங்கனைகள், உலக அளவில், பல்வேறு சாதனைகளைப் படைத்து வருகிறார்கள்.

44வது செஸ் ஒலிம்பியாட் போட்டியை சென்னையில் நாம் நடத்தினோம். இந்த ஆண்டு 45வது பிடே செஸ் ஒலிம்பியாட் போட்டி ஹங்கேரியில் நடந்தது. அங்கு இந்திய ஆண்கள் மற்றும் பெண்கள் அணி தங்கப் பதக்கங்களை வென்றது. தமிழ்நாட்டைச் சேர்ந்த தம்பி குகேஷ் அவர்கள், இறுதிப்போட்டியில்

சிறப்பாக விளையாடி, இந்தியாவுக்குத் தங்கப்பதக்கத்தை உறுதி செய்தார். நம் கிராண்ட் மாஸ்டர்கள் தம்பி பிரகாசுநாதன், வைஷ்ணவி, ஸ்ரீநாத் நாராயணன் ஆகியோரும், இந்திய அணியில் இடம்பெற்று, சிறப்பான பங்களிப்பைத் தந்தனர்.

ரூபாய் 90 லட்சம்

நேற்று முன்தினம், அவர்கள் நாடு திரும்பியதும், நம் முதலமைச்சர் அவர்கள், மொத்தம் ரூபாய் 90 லட்சத்திற்கான உயரிய ஊக்கத்தொகை கொடுத்து, அவர்களை எல்லாம் பெருமைப்படுத்தி உள்ளார்கள். அதேபோல, பார்வலி சமீபத்தில் நடந்து, பாரா ஒலிம்பிக் போட்டியில் தமிழ்நாட்டில் இருந்து 6 மாற்றித்திறனாளி வீரர்கள் கலந்துகொண்டார்கள். அந்த ஆறு வீரர்களுக்கும், போட்டிக்குச் செல்வதற்கு முன்பாகவே, சென்ற வருடம்போல 5 லட்சம் கொடுக்கப்பட்டிருந்த நிலையில் இந்த வருடம் அதை உயர்த்தி, நம் முதலமைச்சர் அவர்கள் தன 7 லட்சம் ரூபாயை ஊக்கத்தொகையாக வழங்கினார்.

அந்த 6 பேரில் இன்றைக்கு துளசிமதி, மணிஷா, நித்யாஸ், மாரியப்பன் தங்கவேல் என 4 பேர் வெற்றி பெற்று, பதக்கத்துடன் திரும்பி வந்திருக்கிறார்கள். வெள்ளிப்பதக்கம் வென்ற தங்கை துளசிமதிக்கு ரூபாய் 2 கோடி, வெண்கலப்பதக்கம் வென்ற தங்கைகள் மணிஷா, நித்யாஸ் மற்றும் தம்பி மாரியப்பனுக்கு தன ரூபாய் ஒரு கோடி என மொத்தம் ரூபாய் 5 கோடியை, நம் முதலமைச்சர் அவர்கள், உயரிய ஊக்கத்தொகையாக அளித்திருக்கிறார்கள்.

பார்முலா4 கார் பந்தயம்

உலகமே வியக்கின்ற வகையில், தெற்கு ஆசியா விளையாட்டு, முதன் முறையாக, பார்முலா4 இரவு நேர, கார் பந்தயத்தை சென்னையில் கடந்த மாதம், வெற்றிகரமாக நடத்தி காட்டினோம். கடந்த ஜனவரி மாதம், கேலோ இந்தியா இளையோர் போட்டிகளை தமிழ்நாட்டு வரலாற்றிலேயே முதன்முறையாக சிறப்பாக நடத்தி காட்டினோம்.

கேலோ இந்தியா போட்டியில், 38 தங்கம், 21 வெள்ளி, 39 வெண்கலம் என 98 பதக்கங்களுடன், தமிழ்நாடு முதன் முறையாக, பதக்கப்பட்டியலில் இந்தியாவிடையே இரண்டாவது இடம் என்ற பெருமையை நாம் பெற்றோம்.

நம் விளையாட்டு மேம்பாட்டுத் துறை எடுத்துவ

ரும் பல்வேறு முயற்சிகளுக்கு, பல்வேறு திசைகளில் இருந்தும், பாராட்டுகளும், வாழ்த்துகளும் குவிந்து வருகின்றன. நம் விளையாட்டுத் துறையைப் பாராட்டி, 'காம்பிட்ரேஷன்' ஆகிப் இந்தியன் இண்டஸ்ட்ரீஸ் என்ற அமைப்பு 'ஸெட் ஸ்டேட் ப்ரோமோட்டிங் ஸ்போர்ட்ஸ்' என்ற உயரிய விருதைக் கொடுத்து, நம் துறையைக் கௌரவிப்பதற்கு உதவி.

உயரிய விருது

இன்று கலைஞர் ஸ்போர்ட்ஸ் கிட்ஸ் பெற வருகை தந்துள்ள, தஞ்சாவூர், புதுக்கோட்டை, திருவாரூர், நாகப்பட்டினம், மயிலாடுதுறை மாவட்ட ஊராட்சிகளுக்கும், அந்த ஊராட்சிகளின் முகங்களான மாணவர்களுக்கும் இளைஞர்களுக்கும் என் வாழ்த்து களையும், அன்பையும் தெரிவித்துக் கொள்கிறேன்.

முதலமைச்சர் கோப்பை விளையாட்டுப் போட்டிகளில் பங்கேற்று, மாவட்ட அளவில் வெற்றிபெற்று பரிசுகளைப் பெற வந்துள்ள அனைத்து வீரர்களுக்கும் வாழ்த்துகளை தெரிவித்துக் கொள்கிறேன். மிஷன் ஸ்பேடியம்

மேலும் கும்பகோணத்தில் மிஷன் ஸ்பேடியம் அமைக்கப்பட்டு என்று வாக்குறுதி அளித்து இருந்தோம். அதன்படி 3 கோடி ரூபாய் ஒதுக்கீடு செய்து, மிஷன் ஸ்பேடியம் அமைக்க சட்டமன்றத்தில் அறிவித்து விட்டோம். அதற்கான பணிகள் விரைவில் தொடங்கப்பட உள்ளன என்பதையும் இந்த நேரத்தில் தெரிவித்துக் கொள்கிறேன். உங்களுக்கும் அனைத்து வகையிலும், நம் திராவிட மாடல் அரசும், நம் முதலமைச்சர் அவர்களும் துணை நிற்பார்கள் என்று கூறிக்கொள்கிறேன். இந்த வாய்ப்பை அளித்த அனைவருக்கும் நன்றி கூறி விடைபெறுகிறேன்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.

பங்கேற்றவர்கள்

அமைச்சர்கள் அன்பில் மகேஷ் பொய்யாமொழி, சிவ.வீ.மெய்யநாதன், அரசுக் கொடா முனைவர் கோவி.செழியன், நாடாளுமன்ற உறுப்பினர் சு.கல்யாணசுந்தரம், சட்டமன்ற உறுப்பினர்கள் துறை.சந்திரசேகர், க.அன்பழகன், முனைவர்.ஜவாஹிருல்லா, டி.கே.ஜி.நீலமேகம், அண்ணாதுரை, இளைஞர் நலன் மற்றும் விளையாட்டு மேம்பாட்டுத் துறையின் அரசு கூடுதல் தலைமைச் செயலாளர் அதுல்ய மிஸ்ரா ஜெ.எஸ்., மாநகராட்சி மேயர்கள் சண்.இராமநாதன், சரவணன், தமிழ்நாடு விளையாட்டு மேம்பாட்டு ஆணையர்த் தினம் உறுப்பினர் செயலர் மேகநாத் ரெட்டி ஜெ.எஸ்., மாவட்ட ஆட்சித்தலைவர் பிரியங்கா பங்கஜம் ஜெ.எஸ்., மாவட்ட ஊராட்சி குழுத் தலைவர் உஷா புன்னையமுர்த்தி, மாநகராட்சியின் துணை மேயர்கள் தமிழ்முகன், அஞ்சலம் பூபதி, மாவட்ட ஊராட்சித் துணைத் தலைவர் முத்துச்செல்வம், மாவட்ட கவுன்சிலர் ஜி.கே.எம்.ராஜா, சர்வதேச தடகள வீரர்கள் ரோசி மீனா, தேசிய ஹாக்கி வீரர் நந்தகுமார், துணை ஆட்சியர் கிர்திபா விஜயா, உதவி ஆட்சியர் உதகர்ஷ், மாவட்ட வருவாய் அலுவலர் தியாகராஜன், முன்னாள் நாடாளுமன்ற உறுப்பினர் கிராமலிங்கம், ஊராட்சி மன்றத் தலைவர்கள், விளையாட்டு வீரர்கள், மற்றும் அரசு அதிகாரிகள், அலுவலர்கள் உட்பட பலரும் கலந்துகொண்டனர்.



தஞ்சை வடக்கு மாவட்டக் கழகம், கும்பகோணம் அருகேயுள்ள மாங்குடி ஊராட்சியில், கழகத்தின் கிளையை ஏற்படுத்திய, மறைந்த செயல்வீரர் - மாங்குடி ஊராட்சியின் முதல் கிளைக்கழகச் செயலாளர் வீ.இரத்தினம் அவர்களின் திருவுருவச்சிலையை நேற்று முன்தினம் கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் திறந்து வைத்தார். இந்தத் திணிப்புக்கு எதிரான போராட்டத்தில் சிறை சென்ற இரத்தினம் அவர்கள், மாங்குடியில் படிப்பகத்தை உருவாக்கி ஏராளமான இளைஞர்களிடம் கழக கொள்கைகளைக் கொண்டு சேர்த்த பெருமைக்குரியவர்.



தஞ்சை வடக்கு மாவட்டக் கழகம், குந்தையில் கழகத்துக்காக உதைத்த, கழக மூத்த முன்னோடி மிசா பத்மநாபன் அவர்களின் பேத்தியும், மாநகரக்கழகச் செயலாளர் கும்பகோணம் மாநகராட்சி துணை மேயர் க.ப.தமிழ்முகன் அவர்களின் மகனுமான் பத்மஜாவுக்கும் - குணாதிதிக்கும் அண்மையில் திருமணம் நடைபெற்றது.கழகம் மற்றும் அரசு நிகழ்ச்சிகளில் பங்கேற்க கும்பகோணம் வருகை தந்த போது, அவர்களின் வீட்டுக்குச் சென்ற மணமகனை கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நேரில் வாழ்த்தினார். மேலும், அங்கு கழக மூத்த முன்னோடி கு.நாகப்பன் அவர்களுக்குப் பொற்கிழி வழங்கினார்.



தஞ்சை மற்றும் மயிலாடுதுறை மாவட்டங்களில் பல்வேறு நிகழ்ச்சிகளில் பங்கேற்க நேற்று முன்தினம் வருகை தந்தபோது, சோழமண்டலத் தளபதி - முன்னாள் அமைச்சர் கோ.சி.வனிதி அவர்களின் இல்லத்திற்குச் சென்று, அவருடைய திருவுருவப்பத்துக்கு கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் மலர் தூவி மரியாதை செய்தார்.